

“MARTA, MARTA, INTI TAHSEB WISQ U TINKWIETA FUQ HAFNA HWEJJJĠ; IMMA WAĦDA HI MEHTIEĠA” (LQ 10, 41-42).

X'għozża hu u jtenni dan l-isem: Marta, Marta. Id-dar ta' Betanja, li tinsab qrib Ġerusalem, huwa post fejn Ġesù kien imdorri jieqaf u jistrieħ mad-dixxipli tiegħu. Fil-belt, kien ikollu jiddiskuti, isib min jopponih u jiċċdu, filwaqt li hawn kien isib il-paċi u 'l min jilqgħu tajjeb.

Marta hi mara fuq ruħha. Dan turih anki meta miet huha, meta bdiet diskursata mqanqla ma' Ġesù, li fiha għamlitlu xi mistoqsijiet kollhom heġġa. Hi mara b'saħħitha, li turi fidi kbira. Meta Ġesù staqsiha: “Temmen int li jiena l-qawmien u l-hajja?”, bla ma qagħdet taħsibha wisq, hi weġbitu: “Iva, Mulej, jiena nemmen” (ara Ġw 11, 25-27).

Marta kellha hafna x'taġhmel biex tilqa' kif jixraq lill-Imghallem u d-dixxipli tiegħu. Id-dar kienet taġhha u għalhekk kienet tħossha responsabbli. Aktarx li kienet qed thejji ċena kif jixraq għall-mistieden taġhha. Oħtha Marija hallietha waħedha. Kontra l-użanzi taġhhom, flok ma qagħdet fil-kċina, hi qagħdet mal-irġiel tisma' 'l Ġesù. Intefgħet bilqiegħda f'riġlejh, eżattament bħala dixxipla perfetta tiegħu. Għalhekk Marta qaltu: “Mulej, mintix tara kif oħti halliet ix-xogħol kollu fuqi biss? Mela għidilha taqbad taġhmel xi haġa miegħi!” (Lq 10, 40). B'mod sod u kollu mħabba Ġesù weġibha:

“Marta, Marta, inti taħseb wisq u tinkwieta fuq hafna hwejjjĠ; imma waħda hi meħtieġa”.

Tgħid Ġesù ma kienx kuntent li Marta kienet qed tiehu hsieb it-tisjir? Ma kienx joghġbu kif ġie milqugh u ma kienx se jiekol mill-ikel li kienet qed thejjilu? Ftit wara dan l-episodju, fil-parabboli, hu faħħar lil dawk li għarfu jhaddmu t-talenti u jagħmlu l-ġid (ara Lq 12, 42; 19, 12-26). Saħansitra faħħar lil min kien iħaddem rasu (ara Lq 16, 1-8). Għalhekk ma setax ma jiħux gost jara mara kollha inizjattiva li kienet kapaċi taġhtih merħba xierqa.

Li ma għoġbux kien li hi kienet qed tinkwieta fix-xogħol taġhha. Kienet tħossha aġitata, “kienet moħħha fuq il-hafna xogħol tad-dar” (Lq 10, 40), tilfet il-kalma. Ma kinitx hi li qed tmexxi x-xogħol, iżda kien ix-xogħol li ħakimha u għamilha skjava. Ma baqgħetx aktar mara libera iżda saret skjava tax-xogħol taġhha.

Mhux aħna wkoll jiġriela hekk u nintilfu fuq il-hafna affarijiet li rridu nagħmlu? L-Internet joghġobna u fl-istess ħin ma jħallinix bi kwietna, l-istess meta niċċattjaw u nibagħtu hafna messaqġi bla bżonn. Anki meta jkollna affarijiet importanti x'nagħmlu, dawn jistgħu jnessuna li rridu nibqgħu attenti għall-oħrajn u nisimgħu lil dawk ta' madwarna. Fuq kollox il-periklu hu li ma nibqgħux aktar naraw ir-raġuni għalfejn u għal min qed naħdmu. Ix-xogħol u l-affarijiet l-oħra li rridu nagħmlu jsiru kollox għalina.

Jiġri wkoll li nkunu aġitati quddiem sitwazzjonijiet u problemi diffiċli li jkollhom x'jaqsmu mal-familja, flus, karriera, l-iskola, il-futur taġhna u ta' wliedna hekk li ninsew kliem Ġesù: “Toqogħdux tinkwetaw ruhkom u tgħidu, ‘X'se nieklu?’ jew ‘X'se nixorbu?’ jew ‘X'se nilbsu’, għax dawn huma kollha hwejjjĠ li jfittxuhom il-pagani. Imma Missierkom li hu fis-smewwiet jaf li dan kollu teħtiġuh” (Mt 6, 31-32). Din hi ċanfira li tixraq lilna wkoll:

**“Marta, Marta, inti taħseb wisq u tinkwieta fuq hafna
hwejjeġ; imma waħda hi meħtieġa”.**

Xinhi l-ħaġa waħdanija li rridu naghmlu? Hi li nisimgħu u nghixu kliem Ġesù. Ma nistgħu npoġġu xejn qabilhom u qabel Ġesù. L-uniku mod kif nistgħu nilqgħu lill-Mulej hu li nilqgħu dak li qed jghidilna. Eżattament kif għamlet Marija, li nsiet kollox, intefgħet f’riġlejh u ma tilfitx kelma milli qal.

Bhal Marta, ahna wkoll imsejhin naghmlu “hafna affarijiet” għall-ġid tal-oħrajn. Ġesù għallimna li l-Missier ikun kuntent li naghmlu “hafna frott” (ara Ġw 15, 8) u li naghmlu affarijiet akbar minn dak li għamel hu (ara Ġw 14, 12). Mela hu qed jistenna minn għandna li nkunu nies dedikati, li nħobbu x-xogħol li jridna naghmlu, li naghmluh sew, b’herqa u b’inizjattiva. Imma bla ebda għaġġla u stress, b’dik il-paċi li tiġi għax nafu li qed naghmlu r-rieda ta’ Alla.

L-importanti hu biss li nimxu wara Ġesù, inħalluh jgħix fina, noqogħdu attenti għal kull ma jghidilna, għal-lehen delikat tiegħu li mument wara l-ieħor imexxina. B’hekk ikun hu li jmexxi kull ma naghmlu.

Aħna u naghmlu l-“hafna affarijiet” ta’ kuljum ma rridux naljenaw ruħna. Meta nimxu fuq kliem Ġesù, inkunu qed naghmlu kollox b’imħabba. F’dak kollu li rridu naghmlu, naghmlu biss ħaġa waħda: inħobbu.

Fabio Ciardi